



السلام علیکم ورحمۃ اللہ وبرکاتہ

پاکستان میں بعض دوست جو سلفی ہونے کا دعویٰ کرتے ہیں، ذکر کی مجالس قائم کرتے ہیں اور پابندی سے جمعرات کے دن عصر کے بعد جمع ہوتے ہیں ان کا خیال ہے کہ ذکر کے لیے یہ وقت مناسب ہے بلکہ مناسب ترین ہے ان کے ہاں ذکر کا طریقہ یہ ہے کہ ایک آدمی سلٹنہ بیٹھ جاتا ہے اور تھوڑی بلندی سے ”اللہ“ کہتا ہے۔ اس کے گرد حلقہ میں بیٹھے ہوئے افراد چپکے چپکے ”اللہ اللہ“ کہتے رہتے ہیں پھر سلٹنہ بیٹھا ہوا شخص لفظ تبدیل کر دیتا ہے اور کہتا ہے۔ ”سبحان اللہ“ اس کے بعد وہ ”سبحان اللہ، سبحان اللہ“ کہتے رہتے ہیں حتیٰ کہ وہ ذکر تبدیل کر کے ”الحمد للہ“ کہہ دیتا ہے اس طرح یہ سلسلہ چلتا رہتا ہے۔ ان دوستوں کا خیال ہے کہ وہ یہ کام تزکیہ نفس کے لیے کرتے ہیں اور وہ بعض احادیث سے دلیل لیتے ہیں جن میں ذکر کے حلقات کا ذکر آتا ہے ان کے بارے میں کیا حکم ہے؟

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

اگر ان کی کیفیت اسی طرح ہے جس طرح سوال میں مذکور ہے کہ وہ ہمیشہ جمعرات کو عصر کے بعد مجلس ذکر منعقد کرتے ہیں اور آدمی سلٹنہ کر بلند آواز سے لفظ ”اللہ“ کہتا ہے اور وہ سب اس کے بعد آہستہ آہستہ ”اللہ اللہ“ کہتے رہتے ہیں۔ پھر وہ ”سبحان اللہ“ کہتا ہے اور وہ اسی طرح کھینچتے ہیں۔ پھر ”الحمد للہ“ کہتا ہے اور وہ بھی کھینچتے ہیں اور اسی طرح یہ سلسلہ چلتا ہے۔ اگر ان کی یہی کیفیت ہے تو وہ اس عمل میں سلفی نہیں، نہ اہل سنت والجماعت ہیں، بلکہ وہ بدعتی ہیں۔ کیونکہ یہ عمل اس کیفیت کے ساتھ نبی ﷺ یا صحابہ کرام رضی اللہ عنہم سے مماثلت نہیں اور نبی ﷺ نے فرمایا ہے:

((مَنْ أَحْدَثَ فِي أَمْرِنَا مَا لَيْسَ مِنْهُ فَهُوَ رَدٌّ))

”جس نے ہمارے دین میں وہ چیز ایجاد کی جو اس میں سے نہیں تو وہ ناقابل قبول ہے۔“

حدیثوں میں جو حلقات ذکر اور اس کے لیے جمع ہونے کا ذکر آیا ہے اس سے مراد علم کی مجلسیں ہیں۔

هذا ما عندني والله أعلم بالصواب

فتاویٰ دارالسلام

ج 1

محدث فتویٰ